



திருப்பூர் மாநகராட்சி, நொய்யல் நதிக்கரையில் திருப்பூர் மாவட்ட நிர்வாகம், திருப்பூர் மாநகராட்சி மற்றும் நொய்யல் பண்பாட்டு அமைப்பு இணைந்து மாவட்ட ஆட்சித்தலைவர் தா.கிறிஸ்துராஜ் தலைமையில், மாவட்டச் செயலாளர்கள் திருப்பூர் தெற்கு சட்டமன்ற உறுப்பினர் க.செல்வராஜ், மாநகராட்சி 4ம் மண்டலத் தலைவர் இல.பத்மநாபன், வடக்கு மாநகர செயலாளர், மாநகராட்சி மேயர் ந.தினேஷ்குமார் ஆகியோர் முன்னிலையில் நடைபெற்ற திருப்பூர் பொங்கல் திருவிழா கலைநிகழ்ச்சி மற்றும் திண்டுக்கல் சக்தி கலைக்குழுவின் மூலம் சிந்துவெளி குறியீடுகளை கோலமாக வரையப் பட்டுள்ளதை தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், மனித வள மேலாண்மைத்துறை அமைச்சர் என்.கயல்விழி செல்வராஜ் ஆகியோர் பார்வையிட்டனர். இதில் மாநகராட்சி ஆணையாளர் எஸ். ராமமூர்த்தி, துணை மேயர் ரா.பாலசுப்பிரமணியம், மாவட்ட இளைஞர் அணி அமைப்பாளர் ஈ.தங்கராஜ், வடக்கு மாநகர மாணவர் அணி அமைப்பாளர் செ.திலகராஜ் உள்பட மாநில, மாவட்ட, மாநகர கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

கரூர் – குளித்தலை இராச்சாண்டர் திருமலையில் பொங்கல் திருநாள் - ஜல்லிக்கட்டு போட்டி!

அமைச்சர் வி.செந்தில் பாலாஜி துவக்கி வைத்து பேச்சு!

கரூர், ஜன.19-ம் கரூர் மாவட்டம் ஆர்.டி. மலையில் ஜல்லிக்கட்டுப் போட்டியை அமைச்சர் வி. செந்தில்பாலாஜி கொடியரசைத்து துவக்கி வைத்தார். சிறந்த காளை உரிமையாளருக்கு கார் பரிசு, சிறந்த மாடுபிடி வீரருக்கு பைக் பரிசு வழங்கி

னார்.

கரூர் மாவட்டம். குளித்தலை வட்டம் இராச்சாண்டர் திருமலையில் பொங்கல் திருநாளை முன்னிட்டு ஜல்லிக்கட்டு போட்டி நடைபெற்றது. மாவட்ட ஆட்சியர் மீ. தங்கவேல் தலைமை வகித்தார். மின்சாரம் மது

விலக்கு மற்றும் ஆயத்திர வைத்து துறை அமைச்சர் வி.செந்தில் பாலாஜி ஜல்லிக்கட்டு போட்டியை கொடியரசைத்து துவக்கி வைத்தார். பின்னர் அமைச்சர் வி. செந்தில் பாலாஜி கூறுகையில், “முதலமைச்சர் மு.க. ஸ்டாலின் அவர்கள் தமிழ்

நாட்டில் விவசாயிகளின் நலன் காக்கும் திட்டங்களை அறிவித்து செயல்படுத்தி வருகிறார்கள். குறிப்பாக உழவுத் தொழிலுக்கு வந்தனை செய்யும் விதமாகவும், விவசாயிகள் தங்களுடைய கால்நடைகளை போற்றும் விதமாகவும் பொங்கல் திருநாடாம்

தமிழர் திருநாளை யொட்டி குளித்தலை வட்டம் இராச்சாண்டர் திருமலையில் 63 வது ஆண்டு ஜல்லிக்கட்டு போட்டி நடத்தப்படுகிறது.

இன்றைய ஜல்லிக்கட்டுப் போட்டியில் 770 காளைகளும், 400 மாடுபிடி வீரர்களும் அரசு விதிமுறைகளின்படி பதிவு செய்து பங்கேற்றுள்ளனர். முதலமைச்சர் மு.க. ஸ்டாலின் அவர்கள் மற்றும் துணை முதலமைச்சர் உதயபதி ஸ்டாலின் அவர்களின் சார்பாக சிறந்த காளைக்கு கார் பரிசாகவும், சிறந்த மாடுபிடி வீரருக்கு இரு சக்கர வாகனம் பரிசாகவும் வழங்கப்பட்ட உள்ளது.

ஜல்லிக்கட்டுப் போட்டியில் பங்கேற்கும் மாடுபிடி வீரர்கள், பார்வையாளர்கள் மற்றும் காளைகளுக்கு மாவட்ட நிர்வாகத்தின் சார்பாக அனைத்து அடிப்படை வசதிகளும் சிறப்பாக முறையில் ஏற்பாடு செய்யப் பட்டுள்ளது” என்று அமைச்சர் தெரிவித்தார். முன்னதாக அமைச்சர் வி.செந்தில் பாலாஜி தலைமையில் மாடுபிடி வீரர்கள் அனைவரும் ஜல்லிக்கட்டு விதிமுறைகள் குறித்து உறுதிமொழி எடுத்துக் கொண்டனர்.

இவ்விழாவில் குளித்தலை சட்டமன்ற உறுப்பினர் இரா.மாணிக்கம். மாவட்ட காவல் கண்காணிப்பாளர் கா. பெரோஸ் கான் அப்துல் லா, மாவட்ட வருவாய் அலுவலர் ம. கண்ணன், மாவட்ட ஊரக வளர்ச்சி முகமை திட்ட இயக்குனர் ஸ்ரீலேகா தமிழ்செல்வன், குளித்தலை சார் ஆட்சியர் திருமதி.தி.சுவாதி ஸ்ரீ. இணை இயக்குநர் (கால்நடை பராமரிப்பு) மரு.சாந்தி ஜல்லிக்கட்டு போட்டி குழுவின் அரசு அலுவலர்கள் கலந்து கொண்டனர்.

ஜல்லிக்கட்டு போட்டியில் மதுரை மாவட்டம் காளை உரிமையாளருக்கு கார் பரிசும், சிறந்த மாடுபிடி வீரர் பரிசு நாமக்கல் மாவட்டத்தை சேர்ந்த வீரருக்கும் அமைச்சர் செந்தில் பாலாஜி வழங்கினார். மதுரை மாவட்டம், செக்காரனியூர் கதிரவனின் காளை சிறந்த காளையாக தேர்ந்தெடுக்கப்பட்டு கார் பரிசளிக்கப்பட்டது.

காளைகளை பிடித்த சிறந்த மாடுபிடி வீரருக்கான இரு சக்கர வாகனம் பரிசு நாமக்கல் மாவட்டம் எருமைப்பட்டியை சேர்ந்த கார்த்திக் என்பவருக்கு அமைச்சர் செந்தில் பாலாஜி வழங்கினார்.



தமிழர் திருநாளை முன்னிட்டு நெய்வேலி நகர பகுதியில் 30 வட்டங்களில் இருசக்கர வாகன பேரணியாகச் சென்று சபா.இராஜேந்திரன் எம்.எல்.ஏ. தலைமையில் கழகக் கொடி ஏற்றப்பட்டது. ஐந்தாவது வட்டத்தில் தூய்மை பணியாளர்களுக்கு எவரிஸ்வர் பொங்கல் பாணைகள் வழங்கப்பட்டது. இதில் மாவட்ட பொருளாளர் தண்டபாணி, தலைமைச் செயற்குழு உறுப்பினர் சா. இராசவன்னியன், முன்னாள் ஒன்றிய பெருந்தலைவர் சபா.பாலமுருகன், நகர கழக பொறுப்பாளர் குருநாதன், என்.எல்.சி. தொ.மு.ச. தலைவர் பா.திருமாவளவன், பொதுச் செயலாளர் என்.பா.ரி. பொருளாளர் ஆர்.ஜயப்பன், கழகப் பொதுக்குழு உறுப்பினர் பொ.புகழேந்தி, நகர அவைத்தலைவர் நன்மாறபாண்டியன், ஒன்றிய அவைத்தலைவர் வீர.இராமச்சந்திரன், இளைஞரணி ராஜேஷ், பன்னாட்டி வடக்கு ஒன்றிய செயலாளர் சந்தோஷ் உள்ளிட்ட கழக நிர்வாகிகள், தொ.மு.ச. நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

த. முத்துராமலிங்கம் சனவரி 19 (2019)



இளமைப் பருவத்திலேயே கழகத்தில் தன்னை இணைத்துக் கொண்டு பணியாற்றியவர்.

முதுகுளத்தூர் மேற்கு ஒன்றியச் செயலாளர் – பொதுக்குழு உறுப்பினர் – தலைமைச் செயற்குழு உறுப்பினர் – மாவட்ட துணைச் செயலாளர் என கழகத்தில் பல்வேறு பொறுப்புகள் வகித்தவர்.

இராமநாதபுரம் மத்திய கூட்டுறவு வங்கித் தலைவராகவும் – மாவட்ட கவுன்சிலராகவும் பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்

தி.மு.க.

சர்வாதிகார ஜனநாயகத்தின் பிரதிநிதி ஆளுநர் ஆர்.என்.ரவி!

தமிழ்நாடு சட்டப்பேரவையில் கடந்த 9.1.2025 அன்று தமிழ்நாட்டின் முதல்வரால் முன் மொழியப்பட்டு, ஒருமனதாக சட்டப்பேரவையில் அடியில் குறிப்பிட்ட இந்தத் தீர்மானம் நிறைவேற்றப்பட்டிருக்கிறது.

“பல்கலைக்கழகங்களில் துணை வேந்தர்களை நியமிப்பது தொடர்பாக சமீபத்தில் பல்கலைக்கழக நிதி நலனைக் குழு (University Grant Commission) வெளியிட்ட வரைவு நெறிமுறைகளைத் திரும்பப்பெற வேண்டுமென இப்பேரவை கருதுகிறது. அதேபோல் இளைங்கலை, முதுகலைப் பட்டப்படிப்புகளில் கற்கை முறைகளுக்கான குறைந்தபட்ச வரைவு நெறிமுறைகள், 2024 மற்றும் பல்கலைக்கழகங்கள், கல்லூரிகளில் ஆசிரியர்கள், கல்விப் பணியாளர்கள் நியமனம் மற்றும் பதவி உயர்வு குறித்து வெளியிட்ட வரைவு நெறிமுறைகள், 2025 ஆகியன தேசிய கல்விக்கொள்கை, 2020இன் அடிப்படையில் உருவாக்கப்பட்டுள்ளன. பல்கலைக்கழக நிதிநலனைக் குழுவின் இத்தகைய நடவடிக்கைகள் இந்திய அரசமைப்புச் சட்டத்தின் அடிப்படைக்கோட்பாடான கூட்டாட்சித் தத்துவத்திற்கு எதிரானது மட்டுமல்ல; தமிழ்நாட்டின் உயர் கல்வி முறைக்கு பாதிப்பை ஏற்படுத்தக்கூடியதாகவும் அமைந்துள்ளது.

தமிழ்நாட்டில் சமூகநீதிக்கோட்பாட்டின் அடிப்படையில் உருவாக்கப்பட்ட வலுவான உயர் கல்விக்கட்டமைப்பை இந்த வரைவு நெறிமுறைகளைப் பாதிக்கும் வகையில் அமைந்துள்ளதாலும், தமிழ்நாடு இளைஞர்களின் எதிர்காலத்தை கடுமையாகப் பாதிக்கும் என்பதாலும் பல்கலைக்கழக நிதிநலனைக் குழுவின் இந்த இரண்டு வரைவு நெறிமுறைகளையும், துணைவேந்தர் நியமனம் தொடர்பாக வெளியிடப்பட்டுள்ள வரைவு நெறிமுறைகளையும் உடனடியாகத் திரும்பப் பெற வேண்டும் என்று ஒன்றிய அரசின் கல்வித் துறையை இப்பேரவை ஒருமனதாக வலியுறுத்துகிறது.”

இந்தத் தீர்மானம் தொடர்பாக விளக்கமளித்து உரையாற்றிய முதல்வர் அவர்கள் ஒன்றிய அரசுக்கு ஒரு வேண்டுகோளையும் விடுத்திருந்தார்.

ஒன்றிய அரசு இந்தத் தீர்மானத்தினுடைய உண்மைகளை தெளிவாகப் புரிந்து கொண்டு மனம் மாறாவிட்டால், மக்களாட்சியின் நெறிமுறைப்படி மக்கள் மன்றத்தையும், நீதிமன்றத்தையும் நாடுவோம் என்று குறிப்பிட்டுள்ளார்கள்.

மக்களால் தேர்ந்தெடுக்கப்பட்ட மாநில அரசின் அதிகாரங்களை, குடியரசுத் தலைவரால் நியமிக்கப்பட்ட (appointed) ஆளுநரிடம் ஒப்படைப்பு செய்வது மக்களாட்சி முறையில் ஒன்றிய பா.ஜ.க. அரசின் திட்டமிட்ட கேலிக்கூத்தான செயல் என்றுதான் கருதுமுடியும். மக்களுக்கு கல்வி என்னும் அறிவொளி வழங்கிடும் அதிகாரம் மக்கள் பிரதிநிதிகளால் தேர்வுசெய்யப்பட்ட மாநில அரசிடம்தான் இருக்க வேண்டுமே அல்லாமல், குடியரசுத் தலைவரால் நியமிக்கப்பட்ட ஆளுநரிடம்தான் இருக்க வேண்டுமென்று ஒன்றிய பா.ஜ.க. அரசு கருதுவது எந்த வகையில் கூட்டாட்சி ஆட்சி முறைக்கு ஏற்புடைய நடவடிக்கையாக இருக்க முடியும்? மக்களால் தேர்ந்தெடுக்கப்பட்ட மாநில அரசுக்கு தான் அந்த மாநில மக்களின் மொழி உணர்வுகளையும், வேறுபல தொடர்புடைய சூழ்நிலைகளையும் ஆய்ந்தறிந்து சட்டங்களையும், திட்டங்களையும் உருவாக்க முடியும். மாறாக, மாநிலங்களுடைய கல்வி தொடர்பான எதார்த்த நிலைமைகளைப் புரிந்து கொள்ள மறுக்கும் ஒன்றிய அரசின் மூலமாக சட்டங்களையும், திட்டங்களையும் உருவாக்கினால் எத்தகைய எதிர் விளைவுகளை உருவாக்கும் என்பதை இந்தத் தீர்மானங்கள் தெளிவாக உணர்த்துகிறது.

மாநில ஆளுநர்கள் பற்றிய விபரங்களும், அதிகாரங்களும் இந்திய அரசியல் சட்டத்தின் 152 வது பிரிவு தொடங்கி 164வது பிரிவு முடிய 13 பிரிவுகளில் தெளிவாகவும், தீர்க்கமாகவும் வரையறுக்கப்பட்டுள்ளது. தமிழ்நாட்டின் ஆளுநர் ஆர்.என். ரவி அரசியல் சட்டத்தினுடைய வரையறுக்கப்பட்ட அதிகாரங்களை மீறி பலமுறை முரண்பாடாக நடந்து கொண்டார் என்ற அவரது கடந்தகால நடைமுறைகளைப் பற்றி இனியும் விளக்கிட வேண்டிய அவசியமில்லை.

மாநில மக்களுடைய பெரும்பான்மை ஆதரவின் பெற்று சட்டமன்றத்தில் மக்களாட்சி முறையில் ஆட்சிப் பொறுப்பை ஏற்றிருக்கும் முதலமைச்சரும், அவருடைய அமைச்சரவை யும் எடுக்கும் முடிவுகளுக்கு முரண்பாடாக செயல்படுவது மட்டுமல்லாமல், அவரின் ஒப்புதலுக்காக அனுப்பப்படுகின்ற கோப்புகளில் கையெழுத்திடாமல் காலம் தாழ்த்துவது மான, ஆளுநரின் தொடர் செயல்பாடுகள் அவரின் உள்நோக்கத்தை வெளிப்படுத்துகிறது.

அரசியல் சட்டப்படி மாநிலத்தின் அமைச்சரவை எடுக்கும் கொள்கை முடிவுகளை ஆளுநர் மறுக்கக் கூடாது. அரசியல் சட்டம் ஆளுநருக்கு வழங்கியிருக்கும் அதிகாரங்கள் பற்றிய விபரங்கள் ஆளுநருக்கு மிக நன்றாகவே தெரியும். ஆனாலும், ஆளுநர் வேண்டுமென்ற முரண்பாடாகச் செயல்படுவதற்கு காரணம் எதுவெனில், ஒன்றிய ஆட்சிக் கட்சியான பா.ஜ.க., எதிர்ணியில் இடம்பெற்றுள்ள திராவிட முன்னேற்றக் கழகத்தின் “திராவிட மாடல்” ஆட்சி தமிழ்நாட்டில் நடைபெற்றுக் கொண்டிருக்கிறது என்பது தான்.

எனவே, தமிழ்நாட்டில் நடைபெறும் திராவிட முன்னேற்றக் கழகத்தின் “திராவிட மாடல்” ஆட்சியின் சாதனைகளையும், மாநிலத்தின் வளர்ச்சிப் போக்களை

யும் சீர்குலைக்க வேண்டுமென்ற ஒரே அரசியல் நோக்கத்தைத் தவிர வேறு அரசியல் சட்டத்தின் அடிப்படையிலோ, தார்மிக நியாயங்களின் அடிப்படையிலோ ஆளுநரின் முரண்பட்ட நடவடிக்கைகள் அமையவில்லை. ஒவ்வொரு ஆண்டின் தொடக்கத்திலும், ஆளுநர் உரையுடன் சட்டமன்ற நிகழ்ச்சிகள் தொடங்கும்.

அந்த முறைகளில் கிஞ்சிற்றும மாறுபடாமல் தொடர்ந்து சட்டமன்றங்கள் பின்பற்றும் மரபுகளையொட்டி, இந்த ஆண்டும் சட்டமன்ற நிகழ்ச்சிகள் தொடங்கின என சட்டமன்றத்தின் சாநாயகர் தெளிவுபடுத்தியுள்ளார். தமிழ்த்தாய் வாழ்த்துடன் நிகழ்ச்சிகள் தொடங்கும், தேசியகீதத்துடன் நிறைவு பெறும். ஆனால், ஆளுநர் ரவி மரபுகளையும், பழக்கவழக்கங்களையும் மீறி, தேசியகீதத்தை முதலில் பாட வேண்டும் என ஒரு முரண்பட்ட காரணத்தை சொல்லிவிட்டு, தமிழ்நாடு மக்களின் பிரதிநிதித்துவ மன்றமான சட்டமன்றத்தை விட்டு வெளியேறினார் என்பதைத் தான், தமிழ்நாடு முதல்வர், உயர்ந்த நாகரிகத்தோடு, ஆளுநரின் நடவடிக்கைகளை கண்டிக்கும் விதமாக இந்த முரண்பாடான நடவடிக்கை ‘சிறு பிள்ளைத்தனமானது என்று குறிப்பிட்டார்.

இந்த நாகரிகமான முதல்வரின் கண்டனத்தை ஆளுநர் ரவி, தமிழ்நாடு முதல்வர் ஆணவமாக பேசுகிறார் என்று குறிப்பிடுகிறார். இதில் என்ன ஆணவம் இருக்கிறது என்று புரியவில்லை. ஆளுநர் ரவி நல்ல தமிழ் அறிந்தவர்களிடம் இது குறித்து விளக்கம் பெறுவது நல்லது. இந்திய அரசியல் சட்டத்தின்படிதான் ஒன்றிய அரசும், மாநில அரசுகளும் இயங்கிட வேண்டுமென்பது கட்டாயமாகும்.

இந்திய அரசியல் சட்டப்படி குடியரசுத் தலைவரால் நியமிக்கப்பட்ட ஆளுநரே மாநில அரசுகளின் சட்டப்படியான நடவடிக்கைகளுக்கும், தொன்றுதொட்டு பின்பற்றி வரும் சட்டமன்ற மரபுகளுக்கும், மாண்புமிகுக்கும் முரண்பட்ட நடந்து கொள்வதன் மூலம் ஆளுநரே அரசியல் சட்டத்தின் வரைமுறைகளை மீறி வேண்டுமென்றே திட்டமிட்டுச் செயல்படுகிறார் என்றுதான் கருது முடியும். அப்படி ஆளுநர் செயல்படுவதற்கான

உள்நோக்கமும் இருக்கிறது.

ஒன்றியத்தின் ஆட்சிப் பொறுப்பிலிருப்பது பாரதிய ஜனதா கட்சி, அந்தக் கட்சியின் அரசால் குடியரசுத்

தலைவர் மூலம் நியமிக்கப்பட்டவர்தான் ஆளுநர் ரவி. எனவே, ஆளுநர் ரவி தன்னை நியமித்த ஒன்றிய அரசிற்கு பிரதிபலனாகச் செயலாற்றும் முறையில் இத்தகைய முரண்பட்ட செயல்களில் ஈடுபடுகிறார் என்றுதான் கருதுமுடியும். இன்று தமிழ்நாடு மட்டுமல்ல; ஒன்றிய பா.ஜ.க. அரசுக்கு எதிராக உள்ள அரசியல் கட்சிகள் ஆட்சி புரியும் மாநிலங்களிலும் ஆளுநர்களின் செயல்பாடுகள் இதே போன்றுதான் உள்ளது. பல அரசியல் கட்சிகள் செயல்படக்கூடிய இந்திய ஒன்றியத்தில், ஒன்றியத்தில் ஆட்சி யமைக்கும் அரசியல் கட்சிதான் மாநிலங்களிலும் ஆட்சியமைக்கும் என்று அறுதியிட்டுக் கூறவியலாது.

தற்போது இந்திய ஒன்றியத்திலுள்ள நிலைமையைப் போல் இனியும் தொடரலாம், அல்லது மாறவும் செய்யலாம். மாநிலங்கள் ஒன்றிணைந்த ஒரு ஆட்சியில் அந்தந்த பகுதி மக்களின் சமூக, பொருளாதார, அரசியல் சூழ்நிலைகளுக்கு ஏற்ப மாற்றங்கள் உருவாகப் என்பது மக்களாட்சியில் இயல்பான ஒன்றுதான். கன்னியாகுமரியிலிருந்து, காஷ்மீர் வரையிலுள்ள புவியியல் அமைப்பில், மக்களின் வாழ்வியல் முறைகள் ஒரே மாதிரிதான் இருக்கும் என்று கருதுவியலாது.

ஜனநாயகத்தில், அதிலும் குறிப்பாக பல்வேறு தேசிய இளைங்களை உள்ளடக்கிய துணைக் கண்டத்தில் ஒரே அரசியல் கட்சிதான் எங்கும் வியாபித்திருக்க வேண்டும் என்பதும் மேலும், அந்தக் கட்சிதான் அனைத்து மாநிலங்களிலும், ஒன்றியத்திலும் ஆட்சிக்கு வரவேண்டுமென நினைப்பதும், இந்த நோக்கத்தை நிறைவேற்றுவதற்காக கல்வி போன்ற எல்லாத் துறைகளின் அதிகாரங்களையும் மத்தியில் குவிப்பதும், இந்த செயல்திட்டப் பணிகளுக்காக மாநில ஆளுநர்களை பயன்படுத்துவதும் பாசிச அரசியல் வழிமுறை என்றுதான் அரசியல் அறிஞர்கள் கருதுகிறார்கள். ஜனநாயகத்தில் இத்தகைய நிலைமைகள் வளர்ந்தால், அதிகாரங்கள் மத்தியில் குவிக்கப்பட்டால், அது இந்திய அரசியல் சட்டத்தின் நோக்கங்களையும், திட்டங்களையும் சிதறடித்து, ஜனநாயகத்தை திசை மாற்றிவிடும் என்பதில் ஐயமில்லை.

இது குறித்து இந்திய நாட்டின் தலைசிறந்த வழக்கறிஞரும், சட்டவிற்பனருமான செட்டல் வாட் (Setdvalad) அவர்கள் கூறியது போல “சர்வாதிகார ஜனநாயகமாகிவிடும்” (Totalitarian democracy). (A Constitutional Miscellany written by V.R. Krishna Iyer page No : 41). இந்த சூழ்நிலைகள் தமிழ்நாட்டில் மட்டுமல்ல, இந்தியா முழுமைக்கும் வரக்கூடாது, அது இந்திய ஒற்றுமையை சீர்குலைத்துவிடும் என்ற உயரிய சிந்தனையில்தான் தமிழ்நாட்டின் முதல்வர் ஒன்றிய அரசு உடனடியாக நடவடிக்கை மேற்கொண்டு, அனைத்து முரண்பட்ட நடவடிக்கைகளையும் குறிப்பாக, கல்வித் துறையில் நடவடிக்கைகளை மேற்கொள்ளவில்லையானால் ஜனநாயகக் கோட்பாட்டின் படி நீதிமன்றத்தை நாடுவோம் – இறுதித் தீர்ப்பாக மக்கள் மன்றத்தையும் நாடுவோம் என்ற தமிழ்நாடு முதலமைச்சரின் இந்தக் குரல், விரைவில் இந்தியா முழுமையாக தொடர் முடிக்கக்களாக எதிரொலிக்கும் என்பது உறுதி.